

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 27)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 27)

amṛtamathane kūrmāvatāravarṇanam

durvāsāssuravanitāptadivyaṁ
śakrāya svayamupadāya tatra bhūyaḥ |
nāgendrapratimṛdite śasāpa śakraṁ
kā kṣāntistvaditaradevatāṁśajānām || 1 ||

śāpena prathitajare'tha nirjarendre
deveṣvapyasurajiteṣu niṣprabheṣu |
śarvādyāḥ kamalajametya sarvadevā
nirvāṇaprabhava samaṁ bhavantamāpuḥ || 2 ||

brahmādyaiḥ stutamahimā ciraṁ tadānīṁ
prāduṣvan varada puraḥ pareṇa dhāmnā |
he devā ditijakulairvidhāya sandhiṁ
pīyūṣaṁ parimathateti paryaśāstvam || 3 ||

sandhānaṁ kṛtavati dānavaiḥ suraughe
manthānaṁ nayati madena mandarādrim |
bhraṣṭe'smin badaramivodvahan khagendre
sadyastvaṁ vinihitavān payaḥ payodhau || 4 ||

ādhāya drutamatha vāsukīṁ varatrāṁ
pāthodhau vinihitasarvabījajāle |
prārabdhe mathanavidhau surāsuraistair-
vyājāttvaṁ bhujagamukhe'karossurārīn || 5 ||

kṣubdhādrau kṣubhitajalodare tadānīṃ
 dugdhābdhau gurutarabhārato nimagne |
 deveṣu vyathitatameṣu tatpriyaiṣī
 prāṇaiṣīḥ kamaṭhatanuṃ kaṭhorapṛṣṭhām || 6 ||

vajrātisthiratarakarpareṇa viṣṇo
 vistārātparigatalakṣayojanena |
 ambhodheḥ kuharagatena varṣmaṇā tvam
 nirmagnaṃ kṣitidharanāthamunninetha || 7 ||

unmagne jhaṭiti tadā dharādharendre
 nirmethurḍṛdhamiha sammadena sarve |
 āviśya dvitayagaṇe'pi sarparāje
 vaivaśyaṃ pariśamayannavīvr̥dhastān || 8 ||

uddāmabhramaṇajavonnamadgirīndra-
 nyastaikasthiratarahastapaṅkajaṃ tvām |
 abhrānte vidhigiriśādayaḥ pramodā-
 dudbhrāntā nunuvurupāttapuṣpavarṣāḥ || 9 ||

daityaughe bhujagamukhānilena tapte
 tenaiva tridaśakule'pi kiñcidārte |
 kāruṇyāttava kila deva vārivāhāḥ
 prāvarṣannamaragaṇāṇna daityasaṅghān || 10 ||

udbhrāmyadbahutiminakracakravāle
 tatrābdhau ciramathite'pi nirvikāre |
 ekastvaṃ karayugakṛṣṭasarparājaḥ
 samrājan pavanapureśa pāhi rogāt || 11 ||
